

## अग्रवाल परिचय सम्मेलन ने पूर्ण किये 12 वर्ष

**माई झूं, न्यूज**। शहर के अग्रसेन भवन प्रांगण मे समाजसेवी दुर्गाप्रसाद गोयनका की अध्यक्षता में अग्रवाल युवक युवती वैवाहिक परिचय सम्मेलन सम्पन्न हुआ। रविवार को इस परिचय सम्मेलन ने अपने 12वर्ष पूर्ण किये। प्रचार मंत्री श्यामसुन्दर पौद्दर ने बताया कि सम्मेलन द्वारा अग्रवाल समाज के कई युवक युवतियों को परिणय सूत्र में अब तक बांधा जा चुका है।

सम्मेलन में सूरजगढ़, जनकल्याण समिति के सचिव सुरेश शाह ने कहा कि ऐसे आयोजनों को बढ़ावा देने के लिए इन्हें जिला स्तरीय रूप दिया जाना चाहिए। इस अवसर पर महाराजा अग्रसेन शिक्षा एवं जनकल्याण ट्रस्ट के अध्यक्ष ताराचन्द्र गुप्ता ने इसके व्यापक प्रचार प्रसार पर बल दिया। अग्रवाल समाज समिति के मंत्री प्रदीप पाटोदिया ने कहा कि जिला सम्मेलन के लिए किसी भी प्रकार से धन की कमी नहीं आने दी जायेगी। सम्मेलन में ईश्वरीप्रसाद शाह, राजेश शाह सुरजगढ़, अशोक कुमार तुलस्यान, रामगोपाल सिंघानिया, ओमप्रकाश खिरोड़े, नौरंगलाल राणासरिया, बंशीधर रिगसिया, विनोद कुमार कारंडिया, राधेश्याम तुलस्यान, ओमप्रकाश टीबड़ा, गोपीराम गोयनका, बनवारीलाल केडिया, श्यामसुन्दर राणासरिया सहित समाज के गणमान्य जन उपस्थित थे।

## डेढ़ सौ रुपये में अंग्रेजी बोलना सीखने का सुनहरा अवसर

**माई झु, न्यूज**। सेठ मोतीलाल (पी.जी.) महाविद्यालय झुंझुनूं में केवल डेढ़ सौ रुपये में अंग्रेजी बोलना व लिखना सिखाया जाएगा। अंग्रेजी के प्रभारी वी.एस. तंवर ने बताया कि राजस्थान मिशन ऑन लाइवलीहुड के सौजन्य से सरकार ने यह योजना शुरू की है।

इसके तहत बेरोजगार स्नातक (कला, वाणिज्य व विज्ञान वर्ग) को मात्र डेढ़ सौ रुपये के शुल्क पर अंग्रेजी बोलना सिखाया जाएगा। 36 दिवसीय इस कार्यक्रम में कुल 144 घंटे का प्रशिक्षण दिया जायेगा। इसमें अंग्रेजी भाषा संप्रेषण के अलावा व्यक्तित्व विकास, व्यवसायिक अभिवृत्ति व नेतृत्व विकास की शिक्षा भी दी जायेगी। जो शेखावाटी के छात्रों के लिए बहुत महत्वपूर्ण सिद्ध होगा। यह कार्यक्रम अगस्त के अंतिम सप्ताह में शुरू किया जायेगा। इस हेतु महाविद्यालय में सम्पर्क किया जा सकता है।

## कॉलेज को बी.एड. की मान्यता में दो कॉलेज झुंझुनू के

**माई झूं, न्यूज**। राज्य सरकार ने राज्य में नये शिक्षा सत्र के लिए दस बी.एड.कॉलेजों को मान्यता दी है उनमें दो बी.एड. कॉलेज झुंझुनूं के लिए भी मान्यता दी गई है। राजस्थान पब्लिक बालिका महाविद्यालय के निदेशक लालचन्द्र ढुकिया ने बताया कि राज्य सरकार ने राजस्थान टी.टी. कालेज झुंझुनूं व नौरंगराम ढुकिया टीटी कॉलेज झुंझुनूं के लिए बीएड कॉलेज के लिए मान्यता दी है। शिक्षा के क्षेत्र में झुंझुनूं का विकास आगे भी होता रहे यही है मंगलकामनाएं...

**अब सारे राजस्थान में बातों की पूरी आजादी**
टेलिफोन उपभोक्ताओं के लिये बीएसएनएल का आकर्षक ऑफर अपने लैंडलाईन फोन से राजस्थान सर्किल के किसी भी **बीएसएनएल लैंडलाइन** (WWL LWF+HHT सहित) पर असीमित कॉल करें **केवल 149 रुपए में प्रतिमाह अतिरिक्त शुल्क पर पूरी आजादी योजना में पंजीकरण हेतु अपने B fone से 1500 पर कॉल करें अथवा उपभोक्ता सेवा केन्द्र से सम्पर्क करें।**

## रक्षा बंधन के पूर्व संध्या पर छावनी नरेश बालाजी मंदिर में जागरण

**माई झूं, न्यूज**। शहर के छावनी बाजार स्थित श्री छावनी नरेश बालाजी मंदिर में सोमवार को विशाल रात्रि जागरण का आयोजन किया गया।

सेवा समिति के व्यवस्थापक शशिकान्त महमियां ने बताया कि इस अवसर पर जाने माने भजन गायक बलजी सेन व सुशील कुमार सेन एण्ड पार्टी ने सर्वप्रथम बालाजी महाराज को याद करते हुये बजरंग से कहे भगवान लाओ बुद्धिजीवन की सरजीवन की देख तेरे संसार की हालत क्या हो गयी भगवान, कितना बदल गया संसार सहित एक से बढ़कर एक कर्ण प्रिय भजन सुनाकर श्रोताओं को सम्मोहित किये रखा।

भजन गायक अनिल कुमार जांगिड़ व मुकेश कुमार महमिया एण्ड पार्टी भजन गायक रोहिताश न्यारिया व प्रकाश एण्ड पार्टी पुनम पुरोहत व रामकुमार ठाकर एण्ड पार्टी ने भजन सुनाकर उपस्थित भजन श्रोताओं के श्री मुख से वाह वाही लुटी। इस अवसर पर सिंघाना से आये भोजराज बेदी, मनोज

## ब्राह्मण महासभा की संगोष्ठी का आयोजन

**माई झूं, 1 अगस्त**। मोदी रोड स्थित मुकुन्द सेवा सदन में ब्राह्मण महासभा की झुंझुनूं शाखा के तत्वावधान में सामाजिक कुरीतियों के खिलाफ बुधवार शाम आठ बजे संगोष्ठी हुई। समारोह का शुभारम्भ भगवान परशुराम के चित्र के समक्ष दीप प्रज्वलन के साथ हुआ। समारोह के मुख्य अतिथि जिला एवं सत्र न्यायाधीश शशिकुमार पारीक थे तथा कार्यक्रम की अध्यक्षता अमेरिका प्रवासी और हैलेना कौशिक महिला महाविद्यालय मलसीसर के संस्थापक डॉ. सुरेन्द्र कौशिक ने की।

विशिष्ट अतिथि एडीएम कालीचरण शर्मा और एसपी वीके गोड़, सीजेएम जगदीश प्रसाद शर्मा, एडीजे गजानंद शर्मा, डॉ.दयाशंकर बावलिया व ओमप्रकाश बोहरा थे। कार्यक्रम का संचालन डॉ. योगेश शर्मा व डॉ. प्रज्ञा शर्मा ने किया। इस अवसर ब्राह्मण महासभा के नगर अध्यक्ष उमाशंकर महमिया, नगरपालिका आयुक्त राजेन्द्र जोशी, एडवोकेट सुशील जोशी, पूर्व पालिका उपाध्यक्ष पवन पुजारी, टेकचन्द्र शर्मा, पुरुषोत्तमलाल शर्मा, कमलकांत

## शेखावाटी विजन-08 का पारितोषिक वितरण समारोह

**माई झूं, न्यूज**। आरएनूटैगोर पब्लिक सीनियर सैकण्डरी स्कूल की ओर से प्रतियोगिता परीक्षा शेखावाटी विजन-08 का पारितोषिक वितरण समारोह रविवार को गाडिया टाउन हाल में मुख्य अतिथि जिला कलक्टर दिनेश कुमार, समारोह अध्यक्ष डा. आरके सुमन,विशिष्ट अतिथि बैंक आफ बड़ौदा के प्रबंधक कोशा व लारंस क्लब के प्रांतपाल श्रवण केजड़ीवाल की गरिमामय उपस्थिती मे सम्पन्न हुआ।

कार्यक्रम में विद्यालय के छात्र-छात्राओं ने रोचक सांस्कृतिक कार्यक्रम प्रस्तुत किए। समारोह में एक पल ऐसा आया जब पूरा पांडाल तालियों की गड़गड़ाहट से गुंज उठा। इलेक्ट्रीक शाट से अपने दोनों हाथ गंवा चुके विद्यालय के सातवीं कक्षा के छात्र दीपक ने जिला कलक्टर को अपने द्वारा बनाया गया मां सरस्वती का चित्र भेंट किया। समारोह में

## श्री बन्धे का बालाजी में जागरण सम्पन्न

**माई झूं, न्यूज**। स्थानीय श्री **बंधे का बालाजी मंदिर में आषाढ पूर्णिमा पर सोमवार रात जागराता किया गया।**भजन गायक महेश शर्मा ने गणेश वंदना से कार्यक्रम की शुरुआत हुई। उन्होंने र तिनाराथजी महाराज के निर्गुण भक्ति से जुड़े एक से बढ़कर एक भजन सुनाए। गायक आर रामा का ित

## डॉ. घासीराम का जन्मदिन मनाया

**माई झूं, न्यूज**। सुप्रसिद्ध गणितज्ञ एवं समाजसेवी डॉ. घासीराम वर्मा का जन्मदिवस उत्साह के साथ बुधवार को महर्षि दयानन्द बालिका महाविद्यालय में मनाया गया। घासीराम को 80 वर्ष पूर्ण होने पर इस अवसर पर महाविद्यालय में केक काटा गया, मिठाई बांटकर हर्ष का इजहार किया गया।

इससे पूर्व महाविद्यालय परि सर में डॉ. घासीराम का तिलकार्चन के साथ अभिनन्दन किया गया। स्कूली छात्राओं ने सांस्कृतिक कार्यक्रमों की प्रस्तुतियां दी तथा संस्था सचिव ताराचन्द्र गुप्ता भोड़कीवाला ने कॉलेज की प्रगति की समीक्षा की। इस अवसर पर बड़ी संख्या में कॉलज स्टाॅफ तथा अन्यजन उपस्थित थे।

**डोनियर इण्ड.लि.द्वारा नि:शुल्क भोजन एवं चिकित्सा शिविर 11 सित.को**

**माई झूं, न्यूज**। हर वर्ष की भांति इस वर्ष भी भाद्र पद अमावस्या 11 सितम्बर मंगलवार को डोनियर इण्ड.लि. मुम्बई के सहयोग से श्री श्याम टेक्सटाईल्स झुंझुनूं द्वारा चूणा चौक स्थित रामलीला पार्क में सुबह दस बजे से नि:शुल्क भोजन, शीतल जल एवं नि:शुल्क चिकित्सा शिविर का आयोजन किया जायेगा। उक्त जानकारी देते हुए डोनियर सूटिंग के स्थानीय डीलर श्याम टेक्सटाईल के राजकुमार सिंघानिया ने बताया कि यह व्यवस्था लगातार पिछले 12 वर्षों से की जा रही है। जिसमें हजारों व्यक्ति हर वर्ष शिविर का लाभ उठाते हैं।

## ब्राह्मण महासभा की संगोष्ठी का आयोजन



शर्मा, डॉ. नवीनचंद्र शर्मा, ममता शर्मा, बृजगोपाल पुरोहित, पवन पांडे, आलौक गोड़, डॉ. त्रिवेणी शर्मा, प्रज्ञा शर्मा, रूकमणी भेंड़ा सहित अन्य समाज के अन्यजन की उपस्थिति में जिला एवं सत्र न्यायाधीश शशिकुमार पारीक ने कहा कि महिला सशक्तिकरण को बढ़ावा दिया जाना चाहिए। उन्होंने कहा कि देहेज का दानव समाज की जड़े खोखली कर रहा है। उन्होंने सभी से आह्वान किया वे यहां से सामाजिक कुरीतियों के

खिलाफ लड़ने का संकल्प लेकर ही जाएं। उन्होंने कहा कि केवल देहेज प्रथा, धूण हत्या जैसे कुरीतियों के उन्मूलन से ही काम नहीं चलेगा, समाज में विधवा पुनर्वास पर भी ध्यान देना होगा और इसके लिए समाज के प्रत्येक वर्ग को जागरूक करना होगा। इसी तरह अन्य अतिथियों ने भी अपने उद्बोधन में समाज को एकजूट होने तथा समाज में व्याप्त बुराइयों को त्यागना आदि के बारे में विचार प्रकट किये।

इसके अलावा विद्यालय की अन्य प्रतिभाओं को भी पुरस्कृत किया गया। संचालन शिखा सहाय ने किया। कार्यक्रम में संस्था निदेशक सुरेंद्र अहलावत, श्रीमती संतोष अहलावत, आत्माराम टीबड़ेवाल, सीओ मान महेंद्र सिंह भाटी सहित कई गणमान्य लोग उपस्थित थे।

## विष्णु हरी डालमिया को पत्नी शोक

**माई झूं, न्यूज**। चिड़ावा के स्व. सेठ श्री जयदयालजी डालमिया के ज्येष्ठ सुपुत्र उद्योगपति व समाजसेवी, विश्व हिन्दू परिषद के अध्यक्ष विष्णु हरी डालमिया की धर्मपत्नी श्रीमती ललिता डालमिया का देहलीमें स्वर्गवास हो गया उनके निधन पर हमारी अश्रुपरित श्रद्धांजलि...

**रामावतार सुरीलिया को पुत्र शौक**

माई झूं,30 अग.। छावनी बाजार स्थित फ्लोर मिल के मालिक रामावतार सुरीलिया के सुपुत्र गोपाल सुरीलिया की सड़क दुर्घटना में असामयिक मृत्यु पर हम अपनी हार्दिक संवेदना प्रकट करते है।

## बाबा की मजार पर चढ़ाई चादर व जियारत की

**माई झूं, न्यूज**। चिड़ावा। तीन दिवसीय ७३८वें उर्स में नरहड़ स्थित बाबा हजरत हाजिब शकरवार पीर की दरगाह में हजारों अकीदतमंदों ने बाबा के सजदे में सिर झुकाए तथा जियारत की। उपजिला प्रमुख विजयपाल धनखड़ ने बाबा की मजार पर चादर चढाई तथा अमन चैन की दुआ मांगी। हिस्सेदार हाजी अजीज पटान ने उपजिला प्रमुख की दस्तारबंदी की। दोपहर बाद कमेटी कार्यालय में कव्वालियों का दौर चला, जिसमें कव्वाल अमीर नाजा ने मोहिनी सूरत हाजी बाबा की सबसे मन भाए, हाजी बाबा-हाजी बाबा किया करूं आदि कव्वालियों के माध्यम से लोगों का दिल जीत लिया। कव्वाली कार्यक्रम में उपजिला प्रमुख धनखड़, कमेटी के चेयरमैन उस्मान अली पटान, सचिव महमूद खान नूआ, कोषाध्यक्ष अब्दुल लतीफ पटान, पुलिस उपाधीक्षक राजकुमार चौधरी, चिड़ावा थानाधिकारी नवाब खान, पिलानी थानाधिकारी प्रभुसिंह, उपनिरीक्षक जितेन्द्र नावरिया, राकेश धायल, सुनील शर्मा, सुभाषचन्द्र धायल, रघुवीर सिंह, राजवीर सहित अनेक लोगों ने शिरकत की। दोपहर में जायरीनों द्वारा जुमे की नमाज अदा की गई। उर्स में हिस्सेदार चांद मोहम्मद, रईस अहमद, युनुस पटान, असलम पटान, सलीम जाफरी, शब्बीर अहमद, अफजल खां, अब्दुल हक, यासीन पीरजी, अख्तर हुसैन, अब्दुल करीम जाफरी, मुस्लिम हुसैन, मजीद खां, बाबू खां आदि ने सेवाएं दी। इस मौके पर कातून व्यवस्था के लिए पुलिस जाकता मौजूद था।

## दिमाग है तो आप कुछ भी कर सकते हैं—डॉ. वर्मा

**माई झूं, न्यूज**। चनाना के श्रीमती मनभरी देवी पीजी महाविद्यालय में आयोजित व्याख्यानमाला को संबोधित कर रहे अमरीका प्रवासी, समाजसेवी एवं गणितज्ञ डा. घासीराम वर्मा ने कहा किक्ठोर परिश्रम करो और नाम कमाओ। अगर आप में दिमाग है तो आप कुछ भी कर सकते हैं। भाग्य के भरोसे मत बैठो।। उन्होंने देहेज व मृत्युभोज से दूर रहने की सलाह देते हुए कहा कि काम करने में संकोच नहीं करें। ईमानदारी से किया गया कोई भी काम बुरा नहीं होता है। उन्होंने अमरीका एवं भारत की शिक्षा तथा संस्कृति की तुलनात्मक विवेचना की तथा सबालों के जवाब दिए। इस अवसर पर चनाना के प्रमुख निजी एवं सरकारी स्कूलों के संस्था प्रधानों को डा. घासीराम वर्मा पर लिखी गई पुस्तकें प्रदान की गईं। कार्यक्रम में खादी ग्रामोद्योग आयोग के निदेशक रहे एवं नाटास निवासी लेखक महावीरप्रसाद शर्मा, संस्था अध्यक्ष प्रहलाद राम व सचिव रामप्रताप नेहरा ने स्वागत भाषण दिया। प्राचार्य डा. बाबूलाल बिजारगियां ने आभार प्रदर्शित किया। मंच संचालन उप प्राचार्य डा. विद्याधर ने किया। कार्यक्रम में संस्था संरक्षक नंदलाल नेहरा, संस्था संचालिका श्रीमती मनभरी देवी, व्याख्याता सुरेश कुमार, गुलाबसिंह, फूलचंद, लीलाधर लाम्बा, मांगूसिंह, संदीप दड़िया, जयसिंह महला मुरोत का बास सहित कई संस्था प्रधान, शिक्षक, छात्र-छात्राएं एवं गणमान्य लोग उपस्थित थे। कार्यक्रम के अंत में महाविद्यालय परिसर में पौधारोपण भी किया गया।

## जैव प्रौद्योगिकी के विकास की प्रचुर संभावनाएं

**माई झूं, न्यूज**। टोक्योविश्वविद्यालय के जापान के प्रो. शिन्जेरो ओजोटा ने कहा है कि आने वाला समय जैव प्रोद्योगिकी के विकास का है। वे शनिवार को यहां मोतीलाल पीजी कालेज में आयोजित व्याख्यान कार्यक्रम में बोल रहे थे। उन्होंने स्लाइडस के जरिए जैव प्रौद्योगिकी के विकास को समझाते हुए कहा कि बताया कि जैव प्रौद्योगिकी में अनुसंधान व नवीन प्रयोगों की काफी गुंजाइश है। उल्लेखनीय है कि प्रो. ओजोटी ने पादप ऊतक संवर्धन एवं जीन अभियांत्रिकी के जरिए पादप कार्मिकी में रूपान्तरण किया है। इसमें कैफीन के जीन को तम्बाकू के पादप में स्थानान्तरित किया जा सकता है। इससे काफी पादप में पाए जाने वाले कैफीन तथा तम्बाकू पादप में निकोटीन की मात्रा को कम किया जा सकता है। इससे इस अवसर पर राजस्थान विश्वविद्यालय के वनस्पति शास्त्र के विभागाध्यक्ष डा. डीपीसिंह ने प्रो. आजीटो के अनुसंधान व कार्यों पर प्रकाश डाला। उन्होंने तमिलनाडु, आन्ध्र प्रदेश, कर्नाटक जैसे राज्यों में जैव प्रौद्योगिकी के विस्तार व रोजगार की व्यापक संभावनाएं बताते हुए राज्य में जैव प्रौद्योगिकी के विकास व प्रचार प्रसार की आवश्यकता पर जोर दिया। इससे पहले मोतीलाल पीजी कालेज के प्राचार्य डा. वीके शर्मा, उप प्राचार्य डा. आरव केटवा व डा. आरएल जैन ने अतिथियों का स्वागत किया। कार्यक्रम में डूंडलोट पब्लिक स्कूल डूंडलोट, शेखावाटी महिला महाविद्यालय डूंडलोट, बीएम महाविद्यालय बगड़ व पौदार कालेज नवलगढ़ सहित कई संस्थान के विद्यार्थियों ने भी हिस्सा लिया तथा अपनी ज्ञान पिपासा शांत की। जैव प्रौद्योगिकी विभागाध्यक्ष डा. राजेश निर्बाण ने आभार व्यक्त किया।

## ग्रीन ग्लोबल द्वारा रक्तदान शिविर

**माई झूं, न्यूज**। स्वयंसेवी संस्था ग्रीन ग्लोबल फाउंडेशन की ओर से चलाए जा रहे रक्तदान-महादान शिविर का शुभारंभ सीआई बृजमोहन असवाल ने किया। शिविर में ३९ ने रक्तदान के लिए पंजीयन करवाया, जिनमें से २१ जनों ने रक्तदान किया। शिविर में सर्वप्रथम कार्यक्रम के विशिष्ट अतिथि जलदाय विभाग के सहायक अभियंता रोहिताश झाड़डिया ने रक्तदान किया। दोपहर 2 बजे तक चले शिविर में सीकर के मित्तल ब्लड बैंक की टीम ने डा. राजीव शर्मा के नेतृत्व में ब्लड का संग्रहण किया। कार्यक्रम में शिवसेना जिला प्रमुख शंकरलाल शर्मा, पशु चिकित्सक डा. राजेश यादव, हरीश हिन्दूस्तानी व सत्यप्रकाश शर्मा सहित काफी लोग उपस्थित थे। इससे पहले संस्था के सचिव पुष्पेन्द्रसिंह ने आंगंतुकों का स्वागत करते हुए बताया कि वर्ष 2007 में यह संस्था का चौथा शिविर है। इस मौके पर जांगिड़ अस्पताल के डा. मनीष जांगिड़ ने सभी का आभार व्यक्त किया।

## साग्रह निवेदन

**वैबसाईट माई झुंझुनू डॉट कॉम पर संकलित झुंझुनूं, राजस्थान एवं पूरे भारतवर्ष की सूचनाओं के अपडेशन हेतु सभी संबंधित व्यक्तियों, सरकारी एवं अद्वैसरकारी अधिकारियों, संस्थानों से हमारा साग्रह निवेदन है कि वे इसे अपडेट करने हेतु सुझाव, मार्गदर्शन एवं अपेक्षित सूचनाएं प्रेषित करें।**